

கொரோனாவின் ஆரம்பப் புள்ளி தொடர்பில் வீசாரணை நடத்திய 90 பேருக்கு தொற்று

கொழும்பு, டிசெ. 7
மினுவாங்கொடை கொரோனா
வைரஸ் கொத்தணியின்
ஆரம்ப மூலத்தைக் கண்டறிவ
தற்கான விசாரணைகளை
முன்னெடுத்த புலனாய்வுப்
பிரிவைச் சேர்ந்த 90 பேருக்கு
கொரோனா தொற்றியுள்ளது

என்று பொதுமக்கள் பாது
காப்பு அமைச்சர் சரத் வீரசே
கர தெரிவித்தார்.
நாடாளுமன்றத்தில் இன்று
27/2 இன்கீழ் தேசிய மக்கள்
சக்தியின் தலைவர் அநுரகு
மார திஸாநாயக்கவால்
எழுப்பப்பட்ட கேள்வி

பிரிட்டன் நாடாளுமன்றில் கார்த்திகைப் பூ ஏதற்கு?

அதிருப்தி தெரிவிக்க அரசு முடிவு

கொழும்பு, டிசெ. 7
பிரிட்டன் நாடாளுமன்ற கட்டடத்தில் தமிழ்
மூத்தின் தேசிய அடையாளமாக கருதப்படும்
கார்த்திகைப் பூ ஒளிர்விடப்பட்டமை குறித்து
அரசு தனது அதிருப்தியைத் தெரிவிக்கும் என்று
எதிர்பார்க்கப்படுகின்றது. உலகமெங்கும் பரந்து
வாழ்கின்ற தமிழர்கள் நவம்பர் 27 ஆம் திகதி
யன்று மாவீரர்களை நினைவு கூர்வது
வழமையாகும். குறித்த நாளில் உயிர்

மன்னாரில் ஒருவருக்கு கொரோனா

மன்னார், டிசெ. 7
மன்னார் முசலி பிரதே
சத்தில் தனிமைப்படுத்த
தப்பட்டிருந்த ஒருவ
ருக்கு கொரோனாத்
தொற்று உறுதிப்ப
டுத்தப்பட்டுள்

உக்ரைன் ஊழியரால் மினுவாங்கொட அலை

யாழ்ப்பாணம், டிசெ. 7
மினுவாங்கொட
ஆடைத் தொழிற்சாலையி
ல் ஊழியர்களுக்கு
ஏற்பட்ட கொரோனா
வைரஸ் தொற்று
உக்ரைனில் இருந்து

எட்டாயிரம் கைதிகள் இந்தமாதம் விடுவிப்பு

கொழும்பு, டிசெ. 7
கொரோனா பிரச்சி
னையைத் தொடர்ந்து
சிறைச்சாலையில் ஏற்பட்
டுள்ள நெருக்க
டியை கருத்தில்

சிறைக் கலவரத்தின் பின்னணியில் கைதி

கொழும்பு, டிசெ. 7
மஹர சிறைச்சாலையில், அண்மையில்
ஏற்பட்ட கலவரத்தின் பின்னணியில்,
கைதியொருவர் உள்ளார் என்று தகவல்கள்
தெரிவிக்கின்றன. குற்றப்புலனாய்வுத்
திணைக்களத்தால் மேற்கொள்ளப்
பட்டுவரும் விசாரணைகளில் இது

கூட்டமைப்புக்குத் தடை

வீரசேகரவின் கருத்து முட்டாள்தனமானதே!

பொன்சேகா சீற்றம்

கொழும்பு, டிசெ. 7
'தமிழ்த் தேசியக் கூட்டமைப்பை
தடைசெய்வதானது வடக்கு மக்
களின் ஜனநாயக உரிமையை
முழுமையாக இல்லாதொழிக்
கும் செயலுக்கு ஒப்பானதா
கும். எனவே, பொதுமக்கள்
பாதுகாப்பு அமைச்சர் சரத் வீர
சேகரவின் கருத்து முட்டாள்த
னமானது' என்று ஐக்கிய மக்
கள் சக்தியின் நாடாளுமன்ற
உறுப்பினர் பீல்ட்மார்ஷல் சரத்
பொன்சேகா விமர்சித்தார்.



நவம்பரில் மட்டும் 100 பேர் இறப்பு!

3ஆவது அலையால்
24,318 பேருக்கு கொரோனா
கொழும்பு, டிசெ. 7
இலங்கையில் கொரோனா
வைரஸ் 3ஆவது அலைமூலம்
நேற்று இரவுவரை 24 ஆயி
ரத்து 318 பேருக்கு கொரோ
னாத் தொற்றியுள்ளது.

1 லட்சம் மக்கள் வடக்கில் பாதிப்பு

3 ஆயிரத்துக்கு மேற்பட்ட வீடுகள் சேதம்
கொழும்பு, டிசெ. 7
புரேவி புயல் தாக்கம் மற்றும்
சீரற்ற காலநிலையால் வடக்கு
மாகாணத்தில் ஒரு லட்சத்துக்கும்
மேற்பட்டோர் பாதிக்கப்பட்
டுள்ளனர்.
டிசம்பர் 2 ஆம் திகதி முதல் நேற்று
வரை 98 வீடுகள் முழுமையாகவும்,
3 ஆயிரத்து 414 வீடுகள் பகுதியள
வும் சேதமடைந்துள்ளன என்று
இடர் முகாமைத்துவ நிலை
யத்தின் தரவுகள் தெரிவிக்கின்

எகிறும் தொற்றாளர்கள் எண்ணிக்கை

மருத்துவக் கூட்டமைப்பு முடங்கும் அபாயநிலை

கொழும்பு, டிசெ. 7
'கொரோனா வைரஸ் தாக்கத்தால் இலங்கையில் 6
மணிநேரத்துக்கு ஒருவர் உயிரிழக்கின்றனர்.
நாளாந்தம் இனங்காணப்படும் தொற்றாளர்களின்
எண்ணிக்கையும் அதிகரித்து வருகின்றது. எனவே,
வைரலைக் கட்டுப்படுத்தாவிடின் நாட்டின்

மருத்துவமனைக் கூட்டமைப்பும் முடங்கக்கூடிய
அபாயம் இருக்கின்றது' என்று அரசு மருத்துவ
அதிகாரிகள் சங்கம் எச்சரிக்கை விடுத்துள்ளது.
இது தொடர்பில் இன்று கருத்து வெளியிட்ட
அரசு மருத்துவ அதிகாரிகள் சங்கத்தின்
பிரதம செயலாளர், மருத்துவர் ஹரித

6
மணி
நேரத்துக்கு
ஒருவர் பலி

மார்ச் முதலாம் திகதி சா/த பரீட்சை

கொழும்பு, டிசெ. 7
கல்விப் பொதுத்தராதர சாதாரண
தரப் பரீட்சை அடுத்த ஆண்டு மார்ச்
மாதத்தில் நடத்த கல்வி அமைச்சு
திட்டமிட்டுள்ளது. கொழும்பில்
இன்று இடம்பெற்ற ஊடகவிய
லாளர் சந்திப்பிலேயே கல்வி


மேல் மாகாணத்தில் தொற்று அதிகரிப்பு

பொதுச் சுகாதாரப் பரிசோதகர்கள் சங்கம் எச்சரிக்கை

கொழும்பு, டிசெ.7

மேல் மாகாணத்தில் சனநெரிசல் அதிகமாக உள்ள பகுதிகளில் கொரோனா வைரஸ் பரவல் அதிகரித்துள்ளது என பொதுச் சுகாதாரப் பரிசோதகர்கள் சங்கம் எச்சரித்துள்ளது.

இந்த நிலையில், பி.சி.ஆர் பரிசோதனை செய்துகொண்டவர்கள் அதன் முடிவுகள் கிடைக்கும்வரை வேறு பகுதிகளுக்கு செல்வதைத் தவிர்க்க வேண்டும்



என அந்த சங்கத்தின் செயலாளர் மஹிந்த பாலசூரிய மக்களிடம் வேண்டுகோள் விடுத்ததுள்ளார்.

குறிப்பாக, கடந்த சில நாட்களாக குறைந்தளவான நோயாளர்கள் அடையாளம் காணப்

பட்ட பொரளை மற்றும் கறுவாத்தோட்டப் பகுதிகளில் தற்போது நோயாளர்கள் அதிகளவில் அடையாளம் காணப்படுகின்றனர். மேல் மாகாணத்தின் ஏனைய பகுதிகளுக்கும் இந்த நோய் பரவுதல் அவதானிக்க முடிகிறது. அத்துடன், அக்குறைணை, நுவரெலியா, ஹற்றன், அம்பகமுவ மற்றும் குருநாகல் மாநகர எல்லை பகுதிகளும் இந்த நிலைமையில் உள்ளன எனத் தெரிவித்துள்ளார். (நஇ)



மீனவரின் ஓலைக்கூரையை ஓட்டு வீடாக மாற்றினோம்

மார்தட்டுகிறார் மகிந்த

அம்பாந்தோட்டை, டிசெ.7

மீனவர்களின் ஓலையால் வேயப்பட்ட கூரைகளை அகற்றி ஓடுகட்டப்பட்ட கூரைகளை வழங்க நாம் உறுதியளித்தோம்.

அவர்களுக்காக மொரட்டுவ, அம்பலன்கொட, வெலிகம, சீனிமோதர மாடி வீட்டுத் திட்டங்களை ஆரம்பித்தோம். இவ்வாறு பிரதமர் மகிந்த ராஜபக்ச தெரிவித்தார். ரகவ நங்கூரமிடும் தள கட்டுமானப் பணிகளை நேற்று ஆரம்பித்து உரையாற்றும் போதே அவர் இதனைத் தெரிவித்தார். 30 ஆண்டுகால போரால் பாதிக்கப்பட்ட வடக்கு மக்களின் தேவையை எண்ணி டக்ளஸ் தேவானந்தாவையும், தெற்கை கண்காணிக்க கஞ்சன விஜேசேகரவையும் நியமித்தோம் என அவர் மேலும் தெரிவித்தார். ரகவ நங்கூரமிடும் தளம் கட்டுமானப் பணிகளை ஓராண்டுக்குள் முடிக்கத் தீர்மானிக்கப்பட்டுள்ளது. 379.53 மில்லியன் ரூபா செலவில் அமைக்கப்படவுள்ள இந்தத் திட்டத்தின் கீழ் ஆயிரத்து 500 பேருக்கான வாழ்வாதாரம் ஏற்படுத்திக் கொடுக்க எதிர்பார்க்கப்படுகிறது. (வ-இ)

வேக வரம்பை மீறிய 24 மோ.சைக்கிள்கள் பொலிஸாரால் பறிமுதல்!

கொழும்பு, டிசெ.7

பொறுப்பற்ற வாகன சாரதிகள் மற்றும் வேக வரம்புகளை மீறும் நபர்களை அடையாளம் காண்பதற்கு நேற்று முதல் சிறப்பு தேடுதல் நடவடிக்கைகளை பொலிஸார் மேற்கொண்டுள்ளனர்.

இந்தக் குற்றச்சாட்டில் நேற்று மாலை 24 மோட்டார் சைக்கிள்களை மிரிஹானா பொலிஸார் பறிமுதல் செய்துள்ளனர்.

கிம்புலா எல்ப் பகுதியில் சட்ட விரோதமாக மேற்கொள்ளப்படும் மோட்டார் சைக்கிள் பந்தயம் தொடர்பில் மேற்கொள்ளப்பட்ட விசேட சோதனையின் போதே இந்த மோட்டார் சைக்கிள்கள் பறிமுதல் செய்யப்பட்டன.

இந்த மோட்டார் சாரதிகள் மீது போக்குவரத்து விதிமுறைகளை மீறிய குற்றச்சாட்டுகள் பதிவு செய்யப்பட்டுள்ளன என்று பொலிஸார் கூறினர்.

சாரதிகள் வீதி விதிமுறைகள், ஒழுங்கு முறைகள் மற்றும் வேக வரம்புகளை இரவு வேளையில் பின்பற்றுவதில்லை என்பதும் அவதானிக்கப்பட்டுள்ளது.

இந்த சாரதிகள் அனைவருக்கும் எதிராக கடுமையான சட்ட நடவடிக்கை எடுக்கப்படும் என்றும் பொலிஸார் எச்சரித்துள்ளனர். (ந-இ)

லொத்தர் சீட்டுக்களுக்கு மில்லி. கணக்கில் செலவு

கோப் குழு தெரிவிப்பு

கொழும்பு, டிசெ.7

தேசிய லொத்தர் சபை 2016 முதல் 2019 வரை லொத்தர் சீட்டுகளை அச்சிடுவதற்கு மில்லியன் கணக்கில் செலவிட்டுள்ளது என்று கோப் குழு தெரிவித்துள்ளது.

அதன்படி 2016 ஆம் ஆண்டு 609 மில்லியனும், 2017 ஆம் ஆண்டு 453 மில்லியனும், 2018 ஆம் ஆண்டு 506 மில்லியனும், 2019 ஆம் ஆண்டு 530 மில்லியனும் இவ்வாறு செலவிடப்பட்டுள்ளது.

எனவே, நிறுவனத்தின் கொள்முதல் செயல்முறை மிகவும் திட்டமிட்ட முறையில் மேற்கொள்ளப்பட வேண்டும் என்றும் லொத்தர் சீட்டுகளை அச்சிடும் செயல்முறையை முறையாக ஒழுங்குபடுத்த வேண்டும் என்றும் கோப் குழு பரிந்துரைத்தது. (ந-இ)

மேலும் 10 வைத்தியசாலைகளில் பி.சி.ஆர். பரிசோதனைக்கு அனுமதி

கொழும்பு, டிசெ.7

நாட்டில் உள்ள மேலும் 10 வைத்தியசாலைகளில் பி.சி.ஆர். பரிசோதனை மேற்கொள்ள அனுமதி வழங்கப்பட்டுள்ளது என சுகாதார அமைச்சின் இரசாயனகூட சேவைப் பிரிவின் பிரதிப்பணிப்பாளர் டொக்டர் சமன் ரத்னாயக்க தெரிவித்தார். அதற்கு மைய 5 அரசு வைத்தியசாலைகள் மற்றும் 5 தனியார் வைத்தியசாலைகளுக்கு இவ்வாறு அனுமதி வழங்கப்பட்டுள்ளது என கண்டியில் இடம்பெற்ற ஊடகவியலாளர் சந்திப்பின் போது அவர் மேற்படி தெரிவித்துள்ளார். நாளாந்தம் மேற்கொள்ளப்படும் பி.சி.ஆர். பரிசோதனைகளின் எண்ணிக்கை 20 ஆயிரமாக அதிகரிக்கும் வகையில் இந்த நடவடிக்கை எடுக்கப்பட்டுள்ளது என அவர் மேலும் மேலும் தெரிவித்தார். (ந-இ)

போதையில் விபத்து பொலிஸ் அதிகாரி கைது!

கொழும்பு, டிசெ.7

மது போதையில் வாகனம் செலுத்தி, விபத்தை ஏற்படுத்திய குற்றச்சாட்டில் கண்டி பொலிஸ் நிலையத்தின் விசேட குற்றவியல் விசாரணைப் பிரிவின் பொறுப்பதிகாரி, கட்டுகஸ்தோட்டப் பொலிஸாரால் கைது செய்யப்பட்டுள்ளார்.

இந்தப் பொலிஸ் பொறுப்பதிகாரி செலுத்திய கார், கட்டுகஸ்தோட்டப் பொலிஸ் பிரிவின், குருநாகல் கண்டி பிரதான வீதியின் யட்டிவாவல பகுதியில் மோட்டார் சைக்கிள் ஒன்றுடன் மோதியுள்ளது.

இதன்போது மோட்டார் சைக்கிள் செலுத்துநர் காயமடைந்து வைத்தியசாலையில் அனுமதிக்கப்பட்டுள்ளார்.

இந்த விபத்து தொடர்பில் கட்டுகஸ்தோட்டை போக்குவரத்துப் பிரிவின் பதில் பொறுப்பதிகாரி பொலிஸ் பரிசோதகர் தலைமையிலான குழுவினர் விசாரணைகளை முன்னெடுத்து வருகின்றனர்.

இந்த நிலையில், சந்தேகநபரான பொலிஸ் அதிகாரி நீதிமன்றில் ஆஜர்ப்படுத்தப்படவுள்ளார். (ந-இ)



தான நிகழ்வுக்குச் சென்ற தேரர்களுக்கு கொரோனா

கம்பளை, டிசெ.7

கம்பளை கொஸ்கம பிரதேசத்தில் தான நிகழ்வுக்குச் சென்ற தேரர்களுக்கு கொரோனாத் தொற்று ஏற்பட்டுள்ளதால் மூன்று விகாரைகள் மூடப்பட்டுள்ளன.

கடந்த 19 ஆம் திகதி ஆத்ம சாந்தி கிரியைகள் நடைபெற்று



தானம் வழங்கப்பட்டுள்ளது. இந் நிகழ்வுக்கு அத்துகொட, ஹெரகொல்ல, அலாகம ஆகிய பிரதேசங்களில் அமைந்துள்ள விகாரைகளின் தேரர்கள் கலந்து

கொண்டுள்ளனர். இவர்களில் இருவருக்கு கொரோனாத் தொற்று உறுதிப்படுத்தப்பட்டுள்ளது. எனினும் தொற்று உறுதிப்படுத்தப்பட்டு 12 நாட்களின் பின்னரே, பிரதேசத்துக்குப் பொறுப்பான பொதுச் சுகாதார அதிகாரிகள் அவர்களைத் தனிமைப்படுத்தியுள்ளனர் எனத் தெரிவிக்கப்பட்டுள்ளது. (ந-இ)

பண்டிகை காலத்திலும் முடக்கும் திட்டம் இல்லை

இராணுவத் தளபதி தெரிவிப்பு

கொழும்பு, டிசெ.7

பண்டிகைக் காலத்தில் மேல் மாகாணத்தை முடக்கும் திட்டம் இல்லை. பதிலாக நோயாளிகள் அடையாளம் காணப்படும் பகுதிகள் மட்டும் தனிமைப்படுத்தப்படும் என இராணுவத் தளபதி சவேந்திர சில்வா தெரிவித்துள்ளார்.

அவர் மேலும் தெரிவித்துள்ள தாவது,

கொழும்பில் உள்ள மக்கள் தனிமைப்படுத்தல் பற்றி அச்சமடையத் தேவையில்லை. மக்கள் சுகாதார வழிகாட்டுதல்களை கடைப்பிடிக்க வேண்டும். நிலைமை கட்டுப்பாட்டில் இல்லை என்றாலும் அனைத்து முன்

னெச்சரிக்கை நடவடிக்கைகளையும் எடுப்பதே எப்போதும் நல்லது. பண்டிகை காலத்துக்கு இன்னும் சில நாட்களே உள்ள நிலையில் அடுத்த வாரம் நிலைமை மீளாய்வு செய்யப்பட்டு மேலதிக சுகாதார வழிகாட்டுதல்களை அமுல்படுத்த வேண்டுமா என்பது பற்றி விவாதிக்கப்படும் -என்றார். (வ-இ)



சகோதரனைக் குத்தி கொன்ற சகோதரி!!


கொழும்பு, டிசெ.7

பண்டாரகம - அட்டுலு கம பகுதியிலுள்ள தனிமைப்படுத்தப்பட்ட வீடொன்றில் ஆணொருவர் சொந்த சகோதரியாலேயே குத்திக் கொலை செய்யப்பட்டுள்ளார் என்று பொலிஸார் தெரிவித்தனர்.

கூரிய ஆயுதத்தால் தாக்கப்பட்டு 31 வயதான ஒருவரே இவ்வாறு கொலை செய்யப்பட்டுள்ளார் என பொலிஸார் தெரிவித்தனர்.

இருவருக்கும் இடையில் ஏற்பட்ட வாய்த்தர்க்கமே இந்தக் கொலைக்கான காரணம் என்று விசாரணைகளின் ஊடாகத் தெரியவந்துள்ளது.

சம்பவம் தொடர்பில் மேலதிக விசாரணைகளை பண்டாரகம பொலிஸார் மேற்கொண்டு வருகின்றனர். (ற-இ)



நாவலப்பிட்டியில் யுவதிக்கு தொற்று

ஹற்றன், டிசெ.7

நாவலப்பிட்டி பொலிஸ் பிரிவுக்குட்பட்ட கெட்டபுலா மத்திய பிரிவு தோட்டத்தைச் சேர்ந்த 25 வயதுடைய யுவதி ஒருவருக்கு கொரோனாத் தொற்று உறுதிப்படுத்தப்பட்டுள்ளது. கொழும்பில் பணிபுரிந்த இவர் கடந்த 25 ஆம் திகதி வீடு திரும்பிய நிலையில் தனிமைப்படுத்தப்பட்டார். அவரிடம் மேற்கொள்ளப்பட்ட பி.சி.ஆர் பரிசோதனையில் அவருக்கு தொற்று உறுதிப்படுத்தப்பட்டுள்ளது. அதையடுத்து அவர் கொரோனா சிகிச்சை நிலையத்துக்கு அனுப்பி வைக்கப்பட்டுள்ளார். (வ-இ)

பொதுச்சேவை ஆணைக்குழு உறுப்பினராக சிவஞானசோதி

கொழும்பு, டிசெ.7

பொதுச்சேவை ஆணைக்குழுவின் உறுப்பினர்களுள் ஒருவராக அமைச்சின் முன்னாள் செயலாளர் வே.சிவஞானசோதி நியமிக்கப்பட்டுள்ளார்.

சுயாதீன பொதுச்சேவை ஆணைக்குழுவுக்கு புதிய உறுப்பினர்கள் ஜனாதிபதியால் நியமிக்கப்பட்டு நாடாளுமன்ற சபையின் ஒப்புதல் பெறப்பட்டது. அதன்படி, ஆணைக்குழுவின் தலைவராக ஓய்வு பெற்ற உயர் நீதிமன்ற நீதியரசர் ஜகத் பாலபட்ட பெண்டியும், அமைச்சின் முன்னாள் செயலாளர்களான திருமதி.இந்திராணி சுகத்தாஸ், வே.சிவஞானசோதி ஆகியோரும் கலாநிதி.ரி.ஆர்.சி.ருபேரு, லியனகம, டியன் கோமஸ், டபிள்யு.எஸ்.பியதாச, டிலித் ஜயவீர, ஏ.எஸ்.எம் சலீம் ஆகியோரும் நியமிக்கப்பட்டுள்ளனர். சிரேஷ்ட அரச அலுவலர் வே.சிவஞானசோதி கடந்த வருடங்களாக பல்வேறு அமைச்சுக்களில் செயலாளராக கடமையாற்றியிருந்தார் என்பது குறிப்பிடத்தக்கது. (வ-இ)

ஆபரணக் கைத்தொழிலுக்கு இலங்கை கைவினைஞர்கள் உதவி நாடும் தென்னாபிரிக்கா

கொழும்பு, டிசெ.7

தென்னாபிரிக்காவில் ஆபரணத் தொழில் துறையை அபிவிருத்தி செய்வதற்காக இலங்கை கைவினை கலைஞர்களிடமிருந்து உதவிகளைப் பெற்றுக் கொள்ள தென்னாபிரிக்க அரசாங்கம் ஆர்வமாக உள்ளது. கொழும்பிலிருந்து வெளிச்செல்லும் தென்னாபிரிக்க உயர் ஸ்தானிகர் ரொபினா பி. மார்க்ஸ் வெளிநாட்டு அமைச்சர் தினேஷ் குணவர்தனை அண்மையில் சந்தித்திருந்தார். இதன்போதே அவர் இந்த விடயத்தைத் தெரிவித்துள்ளார். இதேவேளை இலங்கையில் தொழில்நுட்ப இடைவெளிகளால் அறுவடையில் 40வீதமானவை வீணடிக்கப்படுவதைத் தடுக்க, இலங்கையில் உணவு மற்றும் மரக்கறித் தொழிலுக்கான பதப்படுத்தல் தொழில் துறையில் தென்னாபிரிக்காவின் நிபுணத்துவத்தை அமைச்சர் குணவர்தன சந்திப்பின்போது கோரியுள்ளார். (வ-இ)

நங்கூரமிடும் தளத்துக்கான கட்டுமானப் பணி ஆரம்பம்

அம்பாந்தோட்டை, டிசெ.7

மாவெல்ல நங்கூரமிடும் தளத்துக்கான கட்டுமானப் பணிகள் பிரதமர் மஹிந்த ராஜபக்சவால் நேற்று ஆரம்பித்து வைக்கப்பட்டன.

நங்கூரமிடும் தளத்தில் 260 மீற்றர் நீளமான உள்நுழையும் கால்வாயொன்று கப்பல் போக்குவரத்தை இலகுவாக்கும் நோக்கில் அமைக்கப்பட்டவுள்ளது. இந்தத் திட்டம் மீனவர்

மற்றும் மீனவ குடும்பங்களுக்கு பாதுகாப்பான தொழில்முறை மட்டத்தை வழங்கும் என்று எதிர்பார்க்கப்படுகிறது. இந்த நங்கூரத்தை நிர்மாணிப்பதன் மூலம் 1500 க்கும் மேற்பட்ட மக்களுக்கு வாழ்வாதாரம் ஏற்படுத்திக் கொடுக்கப்படும். 380.07 மில்லியன் ரூபா செலவிலான இந்த திட்டத்தை 15 மாத காலப்பகுதிக்குள் நிறைவுசெய்ய எதிர்பார்க்கப்படுகிறது. (வ-இ)



கண்டி நில அதிர்வு : 4 நாட்களில் அறிக்கை

கொழும்பு, டிசெ.7

கண்டியில் அண்மையில் பல இடங்களில் ஏற்பட்ட நில அதிர்வுகள் தொடர்பான அறிக்கையை புவிச்சரிதவியல் மற்றும் சுரங்கத் தொழில் பணிமனையின் நிபுணர்கள் குழு தயாரித்து வருகிறது.

இந்த அறிக்கை எதிர்வரும் 4 தினங்களுக்குள் முன்வைக்கப்படும் என அதன் பணிப்பாளர் நாயகம் டி.சஜ்ஜன டி.சில்வா தெரிவித்துள்ளார்.

கண்டி - திகன பிரதேசத்தில் நேற்று ஞாயிற்றுக்கிழமை சிறிய அளவான நில நடுக்கமொன்று பதிவாகியுள்ளது. இந்த நில நடுக்கம், ரிக்டர் மானியில் 2 மெக்னிரியூட் அளவில் பதிவானது என புவிச்சரிதவியல் மற்றும் சுரங்கத்தொழில் பணிமனை தெரிவித்துள்ளது. (ந-இ)

புதுமுறிப்புக் குளத்தின் நீர்மட்டம் உயர்வு

அவதானமாக இருக்குமாறு மக்களிடம் வேண்டுகோள்

புதுமுறிப்புக் குளத்தின் நீர்மட்டம் இன்று 18.03 அடியை அடைந்துள்ளது என வட மாகாண நீர்ப்பாசனத் திணைக்களம் தெரிவித்துள்ளது.

குளத்தின் முழுக்கொள்ளவு 19 அடி ஆகும். எனவே மழை தொடர்ந்தால் இன்று பிற்பகல் வான்பாயக்கூடிய சாத்தியப்பாடு உள்ளது. எனவே வான் பாயும் பகுதிக்கு அண்மையிலுள்ள சோலை நகர், உருத்திரபுரம் மேற்கு மற்றும் சிவநகர் பிரதேச மக்கள் மிக அவதானத்துடன் இருப்பதுடன் கால்நடைகளையும் உயர்வான நிலப்பகுதிகளுக்கு கொண்டு செல்லுங்கள் என மக்களிடம் வேண்டுகோள் வீடுக்கப்பட்டுள்ளது. (ந)

96 இலங்கையர்கள் தாயகம் திரும்பினர்

கொழும்பு, டிசெ.7

கொரோனா பரவலால் வெளி நாடுகளில் சிக்கியிருந்த மேலும் 96 இலங்கையர்கள் இன்று காலை நாட்டை வந்தடைந்தனர்.

கட்டார் டோஹாவிலிருந்து 48 பேரும், சலூதி அரேபியாவின் ரியாத்திலிருந்து 48 பேரும் கட்டுநாயக்க சர்வதேச விமான நிலையத்தை வந்தடைந்தனர். அனைவரும் பி.சி.ஆர்.பரிசோதனைக்கு உட்படுத்தப்பட்டு, தனிமைப்படுத்தல் நிலையங்களுக்கு அனுப்பி வைக்கப்பட்டனர்.

இதேவேளை 114 இலங்கையர்கள், தொழில்வாய்ப்புக்காக இன்று காலை வெளிநாடுகளுக்கு புறப்பட்டுள்ளனர். இதன்படி கட்டார் டோஹாவுக்கு 72 பேரும், அவுஸ்திரேலியாவின் மெல்போர்னுக்கு 28 பேரும், சிங்கப்பூருக்கு 14 பேரும் கட்டுநாயக்க சர்வதேச விமான நிலையத்திலிருந்து புறப்பட்டு சென்றுள்ளனர் என்பது குறிப்பிடத்தக்கது. (வ-இ)

நாட்டை நேசிப்பவர்கள் சிந்திக்கவேண்டிய தருணம் இதுவே! மங்கள வலியுறுத்து

கொழும்பு, டிசெ.7

ஒரு நாடு, ஒரு சட்டம் என்பதை, வெறும் வார்த்தைகளுக்கு அப்பால் சென்று, உண்மையில் நடைமுறைப்படுத்துவது எப்படி என நாட்டை நேசிப்பவர்கள் சிந்திக்கவேண்டிய தருணம் வந்துள்ளது என முன்னாள் அமைச்சர் மங்கள சமரவீர வலியுறுத்தியுள்ளார்.

சமூக ஊடகத்தில் வெளியிட்டுள்ள காணொளியில் முன்னாள் அமைச்சர் மங்கள மேற்கண்டவாறு தெரி

வித்துள்ளார்.

மஹர சிறைச்சாலை கலவரத்தின் பின்னர் சிறைச்சாலை வாசலில், தென்பகுதியில் கண்ணீர்விட்ட தாய் மார்களை முன்னாள் அமைச்சர் மங்கள நினைவுபடுத்தினார்.

அத்துடன் நாங்கள் தென்பகுதி தாய்மார்களின் கண்ணீரை மாத்திரமில்லை; அரசு பயங்கரவாதத்தால் பாதிக்கப்பட்ட தாய்மார்களின் கண்ணீரையும் பார்த்துள்ளோம் எனவும் குறிப்பிட்டுள்ளார்.

கொலை செய்யப்படுபவர்கள் எங்களின் தேசத்தின் பிள்ளைகள். தென்பகுதியில் கொல்லப்பட்ட சிங்களவர்கள், வடபகுதியில் கொல்லப்பட்ட தமிழர்கள் மஹர சிறைச்சாலையில் கொல்லப்பட்டவர்கள் மற்றும் 2012 ஆம் ஆண்டு வெலிக்கடையில் கொல்லப்பட்டவர்கள் அனைவருமே எங்களின் பிள்ளைகள். எங்கள் நாட்டின் பிள்ளைகள் என்பதை நாங்கள் மறக்க முடியாது எனவும் அவர் குறிப்பிட்டுள்ளார். (ந-இ)

கட்டியணைத்த அதிகாரி பணிநீக்கம்

கொழும்பு, டிசெ.7

ஏனையோருக்கு கொரோனா பரப்பியதைப் போன்று, உங்களுக்கும் கொரோனாவைப் பரப்ப வேண்டும்' எனத் தெரிவித்து, பிரதான சிறை வாயில் காவலர் உள்ளிட்ட பலரை கட்டியணைத்த சிறைச்சாலை அதிகாரியொருவர் பணிநீக்கம் செய்யப்பட்டுள்ளார் என சிறைச்சாலை ஊடகப் பேச்சாளர் சந்தன ஏக்கநாயக்க தெரிவித்துள்ளார்.

வட்டரக்க சிறைச்சாலையின் சிறைக்காவலர் ஒருவரே இவ்வாறு பணிநீக்கம் செய்யப்பட்டுள்ளார். மஹர சிறைச்சாலையில் ஏற்பட்ட அமைதியின்மையின் பின்னர், விசேட கடமைகளுக்காக வட்டரக்க சிறைக்காவலர்கள் மஹர சிறைச்சாலைக்கு அனுப்பப்பட்ட நிலையில், அவர்கள் சில தினங்களில் மீண்டும் வட்டரக்க சிறைச்சாலைக்கு வந்துள்ளனர்.

இதன்போது பிரதான வாயில் காவலர் மற்றும் விசேட கடமைகளுக்காக சென்றவர்கள் 14 நாட்கள் சுயதனிமையில் இருப்பதற்கான விடுமுறை வழங்கப்பட்டுள்ளது எனத் தெரிவித்த போதே குறித்த சிறைக்காவலர் இவ்வாறு அநாகரிகமாக நடந்து கொண்டுள்ளார் எனத் தெரிவிக்கப்பட்டுள்ளது. (ந-இ)

பணி நீக்கப்பட்ட பயிற்சியாளர்கள் மீள் இணைப்பு

கொழும்பு, டிசெ.7

பயிற்சியாளர்களாக கடமையாற்றிய நிலையில், துறைமுக அதிகார சபையால் பணி நீக்கம் செய்யப்பட்ட 156 பேர் மீண்டும் கடமைகளில் இணைத்துக்கொள்ளப்பட்டுள்ளனர் என துறைமுக அதிகார சபை தெரிவித்துள்ளது.

இவர்களுக்கான நியமனங்கள் நேற்று முன்தினம் வழங்கப்பட்டுள்ளதுடன், பல்திறன் பொறியியலாளர்கள், பாதுகாப்பு கட்டுப்பாட்டாளர்கள் மற்றும் சாரதிகள் என பல துறைகளில் இவர்களுக்கான நியமனங்கள் வழங்கப்பட்டுள்ளன.

குறித்த 156 பேரும் 2015ஆம் ஆண்டு இலங்கை துறைமுக அதிகார சபையில் பயிற்சியாளர்களாக கடமையாற்றிய நிலையில், பணிநீக்கம் செய்யப்பட்டனர் எனத் தெரிவிக்கப்பட்டுள்ளது. (ந-இ)

உத்தியோகபூர்வ வாகனம் இன்னும் கிடைக்கவில்லை!

அமைச்சர்கள் விசனம்

கொழும்பு, டிசெ.7

புதிதாக நியமனம் பெற்ற அமைச்சர்கள், பிரதி மற்றும் இராஜாங்க அமைச்சர்கள் பலரும் தங்களுக்கு உத்தியோகபூர்வ வாகனம் கிடைக்காததால் ஜனாதிபதியிடம் கடும் அதிருப்தி வெளியிட்டுள்ளனர்.

இவர்களில் பலர் அமைச்சர்களின் வாகனங்களை பயன்படுத்தி வருகின்றனர் எனக் கூறப்படுகிறது. எனினும் வாகனம் இல்லாத அமைச்சர்களுக்கு அரசாங்கத்திடம் தற்சமயம் உள்ள வாகனங்களை வழங்க ஆலோசனை செய்யப்படுகிறது என தெரிவிக்கப்படுகிறது. (ந-இ)

பாடசாலை மாணவர்களால் போக்குவரத்து நெரிசல்

கூறுகிறார் பெருந்தெருக்கள் அமைச்சர்

கொழும்பு, டிசெ.7

பாடசாலைகளுக்கு அருகில் மாணவர்கள் வீதியைக் கடப்பதால், கொழும்பு உள்ளிட்ட சில நகரங்களில் போக்குவரத்து நெரிசல் ஏற்படுகின்றது என பெருந்தெருக்கள் அமைச்சர் ஜோன்ஸ்டன் பெர்ணான்டோ தெரிவித்துள்ளார்.

சகல பிரதான நகரங்களிலும் உள்நுழையும் பிரதான பாதைகளின் இருமருங்கிலும் பாடசாலைகள் காணப்படுகின்றன.

இதனால் வாகன நெரிசல் ஏற்படுகின்றது எனத் தெரிவித்த அவர், சுரங்க வழி அல்லது சிறிய மேம்பாலங்களை அமைத்து இதன் மூலம் மாணவர்கள் வீதிகளைக் கடக்க நடவடிக்கை எடுப்பதன் ஊடாக வாகன நெரிசலை குறைக்க முடியும் எனத் தெரிவித்துள்ளார். (ந-இ)

'ரேஸ்' விட்டவர்கள் பொலிஸாரால் கைது!

கொழும்பு, டிசெ.7

உந்துருளி ஓட்டப்பந்தயம் ஒன்றை நடத்துதற்கு தயாரான இளைஞர்கள் குழு ஒன்றை பொலிஸார் கைது செய்துள்ளனர். இவர்களுக்கு எதிராக சட்ட நடவடிக்கை எடுக்கப்படும் என்று பொலிஸ் ஊடகப்பேச்சாளர் அஜித் ரோஹண தெரிவித்துள்ளார்.

கிம்புளாவெலயில் இருந்து சிறி ஜெயவர்தனபுர மருத்துவமனை வரையில் அவர்கள் இந்தப் போட்டியை நடத்தத் திட்டமிட்டிருந்தனர். (ந-இ)

ஜனவரி முதல் நடைமுறையில் விசேட போக்குவரத்து திட்டம்

போக்குவரத்து இராஜாங்க அமைச்சர் தெரிவிப்பு

கொழும்பு, டிசெ.7

பாக் அன்ட் ரைட் (Park & Ride) எனப்படும் தனிப்பட்ட வாகனப் பயன்பாட்டைக் குறைக்கும் வகையிலான போக்குவரத்து திட்டம் எதிர்வரும் ஜனவரி முதலாம் திகதி முதல் ஆரம்பிக்கப்படவுள்ளது என போக்குவரத்து இராஜாங்க அமைச்சர் திலும் அமுனு கம தெரிவித்துள்ளார்.

அத்துடன், பேருந்துகளுக்கான இலத்திரனியல் பயணச்சீட்டு வழங்கும் செயற்றிட்டமும் குறித்த தினத்தில் ஆரம்பிக்கப்படவுள்ளது. இதன்படி, 'பாக் அன்ட் ரைட்' போக்குவரத்து செயற்றிட்ட



டத்தின் முதலாவது கட்டம், மாகும்புர பல்நோக்கு போக்குவரத்து மத்திய நிலையத்தில் இருந்து ஆரம்பிக்கப்படவுள்ளது. இதன் மூலம், கொழும்பு நகருக்குள் வருகை தரும் வாகனங்களின் எண்ணிக்கையை கணிசமான அளவில் கட்டுப்படுத்த முடியும். அத்துடன், சொந்த வாகனங்க

ளில் வருகை தருபவர்கள், மாகும்புர பல்நோக்கு போக்குவரத்து மத்திய நிலையத்தில் தமது வாகனங்களை நிறுத்திவிட்டு, சொகுசு பேருந்துகளின் மூலம் கொழும்புக்கு வருகை தர முடியும். மேலும், 15 நிமிடங்களுக்கு ஒரு தடவை என்ற அடிப்படையில் சொகுசு பேருந்துகள் இயக்கப்படும். இந்த பேருந்துகளில் 'வைபை'(wifi) மற்றும் ஜிபிஎஸ் (GPS) கண்காணிப்பு வசதி ஆகியன காணப்படுகின்றன. பணப் பயன்பாட்டைக் குறைக்கும் வகையில், இலத்திரனியல் பயணச் சீட்டு வழங்கும் செயற்றிட்டமும் ஆரம்பிக்கப்படவுள்ளது என அவர் சுட்டிக் காட்டியுள்ளார். (ந-இ)

காலியில் பாடசாலைகள் மூன்று நாட்கள் பூட்டு

காலி, டிசெ.7

காலி கல்வி வலயத்துக்குட்பட்ட அனைத்து பாடசாலைகளுக்கும் மாகாண ஆளுநர் வில்லி கமகே விடுமுறை அறிவித்துள்ளார். அதன்படி, கல்வி வலயத்திலுள்ள 26 பாடசாலைகளும் இன்று தொடக்கம் மூன்று நாட்களுக்கு மூடப்பட்டுள்ளன.

கொரோனாத் தொற்று அபாயத்தால் மூடப்பட்டுள்ள பாடசாலைகளைத் தவிர ஏனைய அனைத்து பாடசாலைகளும் கடந்த நவம்பர் 23ஆம் திகதி ஆரம்பிக்கப்பட்டிருந்தன.

இந்நிலையில், தரம் ஆறு முதல் 13 வரையான வகுப்பு மாணவர்களுக்கு மட்டுமே கல்வி நடவடிக்கைகள் முன்னெடுக்கப்பட்டு வருகின்றமை குறிப்பிடத்தக்கது. (வ-இ)

உயிர்த்த ஞாயிறு தாக்குதல் 90 வீத விசாரணை நிறைவு

கொழும்பு, டிசெ.7

உயிர்த்த ஞாயிறு பயங்கரவாதத் தாக்குதல் தொடர்பான 90 வீத பொலிஸ் விசாரணைகள் நிறைவடைந்துள்ளன என பொது மக்கள் பாதுகாப்பு அமைச்சர் சரத் வீரசேகர தெரிவித்துள்ளார்.

கோட்டை - மாதிவெல பகுதியில் இடம்பெற்ற நிகழ்வொன்றில் கலந்துகொண்டு உரையாற்றிய போதே அவர் இதனைத் தெரிவித்தார். 37 பேருக்கு எதிராக மனிதக் கொலை சூழ்ச்சி தொடர்பான குற்றச்சாட்டுக்கள் உள்ளன. ஏனையவர்களுக்கு பயங்கரவாதிகளுக்கு ஒத்துழைப்பு வழங்கியமை தொடர்பில் குற்றச்சாட்டுக்கள் முன்வைக்கப்பட்டு வழக்கு தொடரப்பட்டுள்ளன.

இந்த நடவடிக்கைகளை சட்டமா அதிபர் விரைவுபடுத்தும் பட்சத்தில் குற்றவாளிகளை எம்மால் அடையாளம் கண்டுகொள்ள முடியும் என அவர் மேலும் தெரிவித்துள்ளார். (வ-இ)

வீட்டில் இறந்தவருக்கு கொரோனாத் தொற்று

கட்டியணைத்து அமுதவர்களுக்கும் தொற்று

கொழும்பு, டிசெ.7

வீட்டில் உயிரிழந்த ஒருவருக்கு கொரோனாத் தொற்று உள்ளமை கண்டறியப்பட்டுள்ளது.

கொலன்னாவ, சிங்கபுர பிரதேசத்தைச் சேர்ந்த 55 வயதுடைய குறித்த நபர் உயிரிழந்த பின்னர் மேற்கொள்ளப்பட்ட பி.சி.ஆர். பரிசோதனையிலேயே தொற்று உறுதிப்படுத்தப்பட்டுள்ளது.

அவரது சடலத்தைக் கட்டியணைத்து அமுத இருவரும்



கொரோனாத் தொற்றுக்கு உள்ளாகியுள்ளனர் என்று தெரிவிக்கப்படுகிறது. அவர்களுடன் மரண வீட்டுக்குச் சென்ற மேலும் மூன்று பேருக்கு கொரோனாத் தொற்று உறுதியாகியுள்ளது. (ப)

ஐனாதிபதி செயலகம் முன்பாக வர்த்தகர்கள் இன்று ஆர்ப்பாட்டம்

கொழும்பு, டிசெ.7

கொழும்பு புறக்கோட்டை மெனிங் சந்தையிலுள்ள வர்த்தகர்கள் சிலர், ஐனாதிபதி செயலகத்துக்கு முன்பாக இன்று ஆர்ப்பாட்டத்தில் ஈடுபட்டனர்.

பேலியகொட புதிய சந்தைக்கட்டடத் தொகுதியில் தமக்கு வர்த்தக நடவடிக்கைகளுக்காக வழங்கப்பட்ட இடவசதி போதுமானதாக இல்லை என வர்த்தகர்கள் தெரிவிக்கின்றனர்.

இந்த விடயம் தொடர்பில், பல்வேறு சந்தர்ப்பங்களில் அதிகாரிகளுக்கு எடுத்துரைத்த போதிலும், இதுவரை எந்தவொரு பதிலும் தமக்கு கிடைக்கவில்லை என அவர்கள் தெரிவித்தனர். (ம-இ)

அனில் ஜாசிங்கவின் நியமனத்துக்கு அனுமதி

கொழும்பு, டிசெ.7

உயர் பதவிகளுக்கான நாடாளுமன்றக்குழு சுற்றாடல் துறை அமைச்சின் செயலாளராக விசேட மருத்துவ நிபுணர் அனில் ஜாசிங்கவை நியமிப்பதற்கான அங்கீகாரத்தை வழங்கியுள்ளது.

இதேவேளை, 4 அமைச்சு செயலாளர்களின் பதவிகளுக்கும், ஒரு தூதுவர் பதவிக்கும் ஆன அங்கீகாரத்தையும் இந்த நாடாளுமன்ற உயர் பதவிகளுக்கான குழு, இன்று வழங்கியுள்ளது.

இதன்படி நீர் விநியோக அமைச்சின் செயலாளராக ப்ரியாத் பந்து விக்ரம், உயர்க்கல்வி அமைச்சின் செயலாளராக கபில பெரேரா, நீதியமைச்சின் செயலாளராக எம். பி.கே. மாயாதுன்ன ஆகியோர் நியமிக்கப்படவுள்ளனர்.

அதேநேரம் எம்.மொஹமட், கட்டாருக்கான புதிய தூதுவராக நியமிக்கப்படவுள்ளார். (ற-இ)

கொரோனாவை கண்டறிய பொயில் புதிய இயந்திரம்!!

இலங்கையரால் கண்டுபிடிப்பு

பொய், டிசெ.7

பொயில் கொரோனாத் தொற்றுக்குள்ளான நோயாளி ஒருவரின் உடலில் இருக்கும் வைரஸ் தொற்றை அழிக்கக் கூடிய வகையில் இயந்திரம் ஒன்று தயாரிக்கப்பட்டுள்ளது. இது சி.வி.டி.எம் எனப்படும் இயந்திரம் ஆகும்.

பொய் நாட்டில் விமானம் மற்றும் மின்சார ரயில் பொறியியலாளராக செயற்படும் இலங்கையரான ஜீவனாந்த டி சில்வா என்பவரால் இந்த இயந்திரம் கண்டுபிடிக்கப்பட்டுள்ளது.

இது கொரோனாத் தொற்றுக்குள்ளான ஒருவரின் உடலில் இருக்கும் வைரலை 10



நொடிகளில் அழிந்து விடக் கூடியது என்றும் இது தொடர்பான வெற்றிகரமான முடிவுகளை மேலும் வலுப்படுத்த தேவையான ஆய்வக வசதியை அரசு மற்றும் தனியார் நிறுவனத்தின் தலையீட்டில் விரைவில் பெற்றுக் கொடுக்க வேண்டும் என்றும் அவர் கூறியுள்ளார். விரைவாக இதற்கான நடவடிக்கையை எடுத்தால் ஆயிரக்கணக்கான உயிர்களைக் காப்பாற்ற முடியும் எனவும் அவர் குறிப்பிட்டுள்ளார். உடலினுள் இருக்க கூடியவை அழிக்க கூடிய இயந்திரம் ஒன்று முதல் முறையாக கண்டுபிடிக்கப்பட்டுள்ளமை குறிப்பிடத்தக்கது. (ற-இ)



128 ஆண்டுகள் பழமையான தேவாலயத்தில் பரவியது தீ!

நியூயோர்க், டிசெ. 7

அமெரிக்காவின் நியூயோர்க்கிலுள்ள 128 ஆண்டுகள் பழமை வாய்ந்த தேவாலயத்தில் நேற்று அதிகாலை தீப் பரவல் ஏற்பட்டுள்ளது.

குறுகிய நேரத்துக்குள் கட்டடம் முழுவதிலும் தீ பரவி கொழுந்துவிட்டு எரிந்துள்ளது. இதையடுத்தே தீயணைப்பு வீரர்கள் விரைந்து சென்று பல மணி நேரம் போராடி தீயை கட்டுக்குள்

கொண்டு வந்தனர். எனினும் இந்தத் தீ விபத்தில் கட்டடத்தின் பெரும்பாலான பகுதி பெரும் சேதமடைந்தது. இந்த தேவாலயம் இனவெறிக்கு எதிராகவும் ஓரின சேர்க்கையாளர்களுக்கான அமைப்புகளுக்கு ஆதரவான நிலைப்பாட்டைக் கொண்டதும் என்பதால் இது தற்செயலாக நடந்ததா அல்லது திட்டமிட்டு நடந்த சதியா என்பது பற்றி விசாரணை ஆரம்பிக்கப்பட்டுள்ளது. (வ-இ)

கொரோனாவின் நீண்டகால விளைவு: வறுமையின் பிடியில் 20 கோடி மக்கள் எதிர்வுகூறுகிறது ஐ.நா



நியூயோர்க், டிசெ. 7

கொரோனாத் தொற்றின் நீண்டகால விளைவுகள், 20 கோடியே 70 லட்சம் பேரை கடுமையான வறுமை நிலைக்குத் தள்ளும் என ஐக்கிய நாடுகள் சபை தெரிவித்துள்ளது. இது தொடர்பில் ஐ.நா வெளியிட்டுள்ள ஆய்வு அறிக்கையில் தெரிவிக்கப்பட்டுள்ளதாவது,

2030 ஆம் ஆண்டுக்குள் வறுமையில் வாழ்வோர் எண்ணிக்கை 100 கோடிக்கும் அதிகமாக இருக்கும். கொரோனாவால் தூண்டப்பட்ட பொருளாதார நெருக்கடியின் 80 சதவீதம், உற்பத்தித்திறன் இழப்பு காரணமாக 10 ஆண்டுகளுக்கு நீடிக்கும்.

உலகத் தலைவர்கள் எடுக்கிற முடிவுகள், உலகை மிகவும் மாறுபட்ட திசைகளில் கொண்டு செல்லக் கூடும். நிலைபெறான வளர்ச்சி இலக்குகள், 14 கோடியே 60 லட்சம் பேரை தீவிர வறுமையில் இருந்து வெளியேற்றும் எனத் தெரிவிக்கப்பட்டுள்ளது. (வ-இ)

கடும் பனிக்கு மத்தியில் விவசாயிகள் போராட்டம்

புதுடில்லி, டிசெ. 7

மத்திய அரசு நிறைவேற்றியுள்ள புதிய விவசாய சட்டங்களை மீள்பெறக் கோரிய விவசாயிகளின் போராட்டம் கடும் குளிரின் மத்தியிலும் தொடர்கிறது.

புதிய சட்டங்கள் விவசாயிகளின் வாழ்க்கைத் தரத்தை மேம்படுத்தும் என மத்திய அரசு கூறியுள்ளது. ஆனால் இந்த சட்டங்களால் குறைந்தபட்ச ஆதரவு விலை, மண்டி அமைப்பு உள்ளிட்டவை அழிந்து, வேளாண்நிறை தனியார்வசம் சிக்கிவிடும் என விவசாயிகள் அச்சம் தெரிவித்துள்ளனர். எனவே இந்த சட்டங்களை திரும்பப் பெற அவர்கள் தொடர்ந்து வலியுறுத்தி வருகின்றனர். இந்த கோரிக்கையை வலியுறுத்தி பஞ்சாப், அரியானா உள்ளிட்ட மாநிலங்களைச் சேர்ந்த பல்லாயிரக்கணக்கான விவசாயிகள் டில்லியை முற்றுகையிட்டுள்ளனர்.

கடந்த 26ஆம் திகதி ஆரம்பமான போராட்டம் இன்று 12ஆவது நாளாகவும் தொடர்கிறது. சுமார் 40 விவசாய அமைப்புகளைச் சேர்ந்த பல்லாயிரக்கணக்கான விவசாயிகள் டில்லியில் குழுமி உள்ளனர். போராட்டத்தை முடிவுக்கு கொண்டுவரும் நோக்கில் விவசாயிகளுடன் மத்திய அரசு தொடர்ந்து பேச்சு நடத்தி வருகிறது. பேச்சுகள் தொடர்ந்து தோல்வியில் முடிந்த நிலையில் 9ஆம் திகதி மீண்டும் இரு தரப்பினரும் சந்தித்து பேசவுள்ளனர். இதேவேளை நாடு முழுவதும் நாளை முழு அடைப்புப் போராட்டமும் நடைபெறவுள்ளது. (வ-இ)



கார்ப்ப காலத்திலும் வியக்க வைக்கும் அனுஷ்காவின் யோகா

தாய்மையடைந்திருக்கும் பாலிவூட் நடிகை அனுஷ்கா ஷர்மா மேடிட்ட வயிறோடு தலைகீழாக நின்றபடி சிரசாசனம் செய்வது போன்ற புகைப்படத்தை சில தினங்களுக்கு முன்பு தனது இன்ஸ்டாகிராம் பக்கத்தில் வெளியிட்டிருந்தார்.



இந்தப் புகைப்படம் சில மாதங்களுக்கு முன்பு எடுத்தது என்றும், யோகா நிபுணரின் முறையான வழிகாட்டுதல்களின்படி இந்தப் பயிற்சியை தான் மேற்கொண்டேன் எனவும் அதில் அனுஷ்கா குறிப்பிட்டிருந்தார்.

யோகா தன்னுடைய வாழ்க்கையின் முக்கியமான அங்கம் என்றும், பல வருடங்களாக தான் சிரசாசனம் செய்து வருகின்றேன் எனவும் அதில் அனுஷ்கா சொல்லியிருக்கிறார்.

அனுஷ்காவின் இந்தப் புகைப்படம் மக்களின் கலவையான விமர்சனங்களைப் பெற்றிருக்கிறது. 'தாய்மையடைந்திருக்கும் நேரத்தில் இதுபோன்ற பயிற்சி தேவையா?' என்று ஒரு சாராரும், 'இப்போதும் கூட அனுஷ்கா ஃபிட்டனெஸ்ஸில் எவ்வளவு அக்கறை காட்டுகிறார்' என்று மற்றொரு சாராரும் கருத்து தெரிவித்து வருகின்றனர்.

நவம்பரில் மட்டும்....



இவர்களில் இதுவரையில் 127 பேர் உயிரிழந்துள்ளனர். கடந்த மாதம் மட்டும் 100 பேர் உயிரிழந்துள்ளனர். மினுவாங்கொட கொத்தணிமூலம் 3 ஆயிரத்து 59 பேருக்கும், பேலியுகொட கொத்தணிமூலம் 21 ஆயிரத்து 259 பேருக்கும் வைரஸ் தொற்றியுள்ளது. இவர்களில் 17 ஆயிரத்து 52 பேர்வரை குணமடைந்துள்ளனர். நேற்று மாத்திரம் 649 பேருக்கு வைரஸ் தொற்றியது.

அதேவேளை, இலங்கையில் நேற்றுவரை மொத்தமாக 27 ஆயிரத்து 876 பேருக்கு கொரோனா வைரஸ் தொற்றியுள்ளது. இவர்களில் 20 ஆயிரத்து 459 பேர் குணமடைந்துள்ளனர்.

இலங்கையில் கொரோனா வைரஸ் தாக்கத்தால் நேற்றும் மூவர் உயிரிழந்தனர். இதன்படி இலங்கையில் கொரோனாத் தாக்கத்தால் உயிரிழந்தவர்களின் எண்ணிக்கை 140ஆக (மாார்ச்சில் இருந்து) அதிகரித்துள்ளது. உயிரிழந்தவர்களில் பெரும்பாலானவர்கள் கொழும்பு மாவட்டத்தைச் சேர்ந்தவர்கள். (ம-44)

வீரசேகரவின்....

நாடாளுமன்றத்தில் இன்று நடைபெற்ற குழுநிலை விவாதத்தில் கலந்துகொண்டு உரையாற்றிய அவர், அமைச்சர் சரத்வீரசேகர மீது சரமாரியாக விமர்சனக் கணைகளைத் தொடுத்தார்.

இது தொடர்பில் பொன்சேகா மேலும் தெரிவித்த தாவது:

'பொலிஸாரின் ஒழுக்க விழுமியம் குறித்து சரத் வீரசேகர கதைக்கின்றார். ஆனால் அவர் பதவியேற்ற தினத்தன்று, சீருடையுடன் அவரின் மகன் அவரை கட்டிணைத்தார். சீருடை அணிந்து கொண்டு இவ்வாறு செயற்படமுடியாது. யோசித ராஜபக்ச கடற்படையில் இருந்தபோது மஹிந்த ராஜபக்ச ஜனாதிபதியாக இருந்தார். செய்யுட அடித்தாரே தவிர மஹிந்தவை அவர் கட்டியணைக்கவில்லை. சரத் வீரசேகரவின் மகன் பொலிஸில் மருத்துவராகப் பணியாற்றுகின்றார். அவர் எவ்வாறு சீருடை அணிந்தார் என தெரியவில்லை. எனவே, ஒழுக்கம் என்பதை சரத் வீரசேகர தன்னில் இருந்து ஆரம்பிக்கவேண்டும். மிருகங்களுக்கும் உணர்வு இருக்கின்றது என்பது எமக்குத் தெரியும். ஆனால் மிருகங்களால் உணர்வுகளை கட்டுப்படுத்த முடியாது. மனிதனால் அதனைச் செய்யமுடியும். அவ்வாறு கட்டுப்படுத்த முடியாத மனிதன் மிருகம் என்ற நிலைக்கு சென்று

விடுவான். சீருடை அணிந்தவர்களுக்கு கட்டுப்பாடு என்பது மிகவும் அவசியம் என்பதனை அவர் புரிந்துகொள்ளவேண்டும்.

போர்வெற்றியின் கௌரவம் அரசியல் வாதினைத்தான் சென்றடையவேண்டும் என சரத்வீரசேகர கூறுவது வெட்கக் கோடான செயலாகும். சீருடை அணிந்த

ஒருவர் இவ்வாறு கூறுவது வேதனையளிக்கின்றது. அவர் சிவில் பாதுகாப்பு படையணியில் இருக்கும் போது நான்தான் வாகனங்கள் மற்றும் ஆளனி பலத்தை அவருக்கு வழங்கினேன். அன்று அழுது புலம்பியவர் இன்று நன்றி மறந்து இங்கு உரையாற்றுகின்றார்.

தமிழ்த் தேசியக் கூட்டமைப்பினரை தடைசெய்ய வேண்டும் எனவும் இந்த அதி உயர் சபையில் குறிப்பிடுகின்றார். கூட்டமைப்பை தடை செய்வதென்பது வடக்கு மக்களின் ஜனநாயக உரிமையை இல்லாது செய்யும் செயலாகும். பொதுமக்கள் பாதுகாப்பு அமைச்சர் என்பவர் தெற்குக்கு மட்டுமல்ல வடக்கு மக்களுக்கும் அவர்தான் அமைச்சர். சம்பந்தன், சுமந்திரன் போன்றவர்கள் ஒருபோதும் இனவாதம் பேசியதில்லை. மக்களின் பிரச்சினைகள் பற்றியே கதைக்கின்றனர். அதற்கான உரிமை அவர்களுக்கு இருக்கின்றது. எனவே, கடந்தகாலத்தை மறந்து இப்படியெல்லாம் கருத்து வெளியிடுவது முட்டாள்தனமான செயலாகும். அரசியல் என்றால் என்ன, மக்களின் உரிமை என்றால் என்ன என்பதை அவர் முதலில் விளங்கிக்கொள்ளவேண்டும்' என்றார். (ம-44)

மருத்துவக் கட்டமைப்பு...

அளுக்கே மேலும் தெரிவித்த தாவது:

'கொரோனா வைரஸ் தாக்கத் தால் குளிர் காலமான டிசெம்பர் மாதம் அவதானம்மிக்க காலப்பகுதி என உலக சுகாதார நிறுவனம் எச்சரிக்கை விடுத்துள்ளது. அமெரிக்கா மற்றும் ஐரோப்பிய நாடுகளில் குளிர்காலம் ஆரம்பமாகியுள்ள நிலையில் தொற்றாளர்களின் எண்ணிக்கையும், மரணங்களின் எண்ணிக்கையும் அதிகரித்துள்ளன. அமெரிக்காவில் 5 நாட்களில் 10 லட்சம் தொற்றாளர்கள் அடையாளம் காணப்பட்டுள்ளனர். ஆயிரமாக இருந்த மரண எண்ணிக்கை 2 ஆயிரம் என்ற கட்டத்துக்கு சென்றுள்ளது. மருத்துவர்கள்கூட மக்களின் மரணங்களைக்கண்டு கதறி அழும் காட்சிகளையும் கண்டோம்.

இலங்கையும் இன்னும் எச்சரிக்கையான அவதானம்மிக்க கட்டத்திலேயே இருக்கின்றது. ஆனாலும் நிலைமையைக் கட்டுப்படுத்தக்கூடிய சாத்திய

மும் இருக்கின்றது. அதற்கு பொது மக்கள் தரப்பில் இருந்து முழுமையான ஒத்துழைப்பு அவசியமாகும்.

இலங்கையில் கடந்த மார்ச் மாதம் முதல் ஒக்ரோபர் ஆரம்பம்வரையில் உயிரிழந்தவர்களின் எண்ணிக்கை 13ஆகவே காணப்பட்டது. தற்போது அந்த எண்ணிக்கை 140ஆக அதிகரித்துள்ளது. நவம்பரில் மட்டும் 100 பேர் வரை உயிரிழந்துள்ளனர். அதாவது 6 மணிநேரத்துக்கு ஒருவர் மரணிக்கின்றனர். சில நாட்களில் 3 மணிநேரத்துக்கு ஒரு மரணம் கூட நிகழ்கின்றது. நாளொன்றுக்கான தொற்றாளர்களின் எண்ணிக்கையும் 200 என்ற கட்டத்திலிருந்து 600ஆக அதிகரித்துள்ளது. நாளொன்றில் குணமடைபவர்களின் எண்ணிக்கை 300 400ஆக இருக்கின்றபோது தொற்றாளர்களின் எண்ணிக்கை 700 - 800 என்ற கட்டத்துக்கு சென்றால் நிலைமையை சமாளிக்க முடியாது என்றார். (ம-44)

I லட்சம் மக்கள்...

றன. அடைமழையுடன்கூடிய சீரற்ற காலநிலையால் யாழ் மாவட்டத்தில் 22 ஆயிரத்து 620 குடும்பங்களைச் சேர்ந்த 74 ஆயிரத்து 995 பேர் பாதிக்கப்பட்டுள்ளனர். இருவர் உயிரிழந்துள்ளனர். அறுவர் காயமடைந்துள்ளனர். 93 வீடுகள் முழுமையாகவும், 2 ஆயிரத்து 969 வீடுகள் பகுதியளவும் சேதமடைந்துள்ளன. 765 வர்த்தக நிலையங்கள் பாதிக்கப்பட்டுள்ளன. 358 குடும்பங்களைச் சேர்ந்த ஆயிரத்து 340 பேர் 21 பாதுகாப்பு மத்திய நிலையங்களில் தங்கவைக்கப்பட்டுள்ளனர். மன்னார் மாவட்டத்தில் 2 ஆயிரத்து 227 குடும்பங்களைச் சேர்ந்த 7 ஆயிரத்து 784 பேர் பாதிக்கப்பட்டுள்ளனர். ஒரு வீடு முழுமையாகவும் 72 வீடுகள் பகுதியளவு சேதமடைந்துள்ளன. 464 பேர் 7 பாதுகாப்பு மத்திய நிலையங்களில் தங்கவைக்கப்பட்டுள்ளனர். கிளிநொச்சி மாவட்டத்தில் ஆயிரத்து 926 குடும்பங்களைச் சேர்ந்த 5 ஆயிரத்து 668 பேர் பாதிக்கப்பட்டுள்ளனர். மூன்று வீடுகள் முழுமையாகவும், 276 வீடுகள் பகுதியளவிலும் சேதமடைந்துள்ளன. 4 வர்த்தக நிலையங்கள் பாதிக்கப்பட்டுள்ளன. 2 பாதுகாப்பு மத்திய நிலையங்களில் 88 குடும்பங்களைச் சேர்ந்த 134 பேர் தங்கவைக்கப்பட்டுள்ளனர்.

முல்லைத்தீவு மாவட்டத்தில் 703 குடும்பங்களைச் சேர்ந்த 2 ஆயிரத்து 51 பேர் பாதிக்கப்பட்டுள்ளனர். 40 வீடுகள் பகுதியளவுக்கு சேதமடைந்துள்ளன. வவுனியா மாவட்டத்தில் 137 குடும்பங்களைச் சேர்ந்த 424 பேர் பாதிக்கப்பட்டுள்ளனர். 57 வீடுகள் பகுதியளவில் சேதமடைந்துள்ளன. (ம-44)

வீசாரணை...

குப் பதிலளிக்கையிலேயே அவர் மேற்கண்டவாறு குறிப்பிட்டார்.

இதன்போது அவர் மேலும் தெரிவித்த தாவது

'மினுவாங்கொடை கொரோனா வைரஸ் கொத்தணியை விசாரித்த கொழும்பு குற்றப் தடுப்புப் பிரிவைச் (சி.சி.டி.) சேர்ந்த 70 பேருக்குக் கொரோனா தொற்றியுள்ளது. இந்தநிலையில், கொழும்பு குற்றப் தடுப்புப் பிரிவிடமிருந்து நவம்பர் 5ஆம் திகதியே விசாரணைகள் குற்றப் புலனாய்வுப் பிரிவிடம் (சி.ஐ.டி.) ஒப்படைக்கப்பட்டன. அது தொடர்பான விசாரணைகளை முன்னெடுத்த சி.ஐ.டி. அதிகாரிகள் 20 பேருக்குக் கொரோனா வைரஸ் தொற்றியுள்ளது. விசாரணைகள் இன்னும் நிறைவுபெறவில்லை. சுகாதார அமைச்சின் தொற்றுநோய் பிரிவின் ஆலோசனையின் பிரகாரம் நடவடிக்கைகள் இடம்பெற்று விரைவில் விசாரணை நிறைவு செய்யப்படும்' என்றார். (ம22,44)

பிரிட்டன்...

நீத்தவர்களுக்கு அஞ்சலி செலுத்தும் முகமாக கார்த்திகை பூ, பிரித்தானிய நாடாளுமன்றக் கட்டடத்தில் ஒளிரவிடப்பட்டது. இந்தநிலையில் அயலுறவுத் துறை அமைச்சர் தினேஷ் குணவர்தன பிரித்தானிய உயர் ஸ்தானிகர் சாரா ஹஸ்டனை நாளை சந்தித்து குறித்த விடயம் தொடர்பாக பேசுவார் என எதிர்பார்க்கப்படுகின்றது. (ம44)

எட்டாயிரம்...

கொண்டு 8 ஆயிரம் சிறைக் கைதிகள் இந்த மாதம் விடுவிக்கப்பட உள்ளனர். சிறைக் கைதிகளை விடுவிப்பது தொடர்பில் சட்டமா அதிபர் திணைக்களத்துடன் கலந்துரையாடல் மேற்கொள்ளப்பட்டுள்ளது என சிறைச்சாலை அமைச்சர் லொஹான் ரத்வத்த தெரிவித்துள்ளார். சிறிய தவறுகள் தொடர்பிலும் அபராதம் செலுத்த முடியாத கைதிகளும் இவ்வாறு விடுவிக்கப்பட உள்ளனர். (ம-22)

மார்ச் முதலாம்....

அமைச்சர் ஜி.எல்.பீரீஸ் இதைத் தெரிவித்தார்.

க.பொ.த. சாதாரணதரப் பரீட்சையை அடுத்த ஆண்டு ஜனவரி 18ஆம் திகதி முதல் 27ஆம் திகதி வரை நடத்த முடிவு செய்யப்பட்டது. இருப்பினும் கொரோனாத் தொற்று பரவல் காரணமாக நாட்டின் நிலைமையையும் மாணவர்களின் பாதுகாப்பையும் கருத்தில் கொண்டு பரீட்சை ஒத்திவைக்கப்பட்டது. இந்த நிலையில் தற்போது புதிய திகதி அறிவிக்கப்பட்டுள்ளது. (ம)

சிறைக் கலவரத்தின்...

தொடர்பான தகவல்கள் வெளிப்படுத்தப்பட்டுள்ளன.

இந்த நிலையில் இதுவரை பதிவு செய்யப்பட்டுள்ள சுமார் 120 இக்கும் அதிகமான வாக்கு மூலங்களை மையப்படுத்தி இந்த விசாரணைகளை தொடரும் சி.ஐ.டி., மேலதிக விசாரணைகளுக்காக விஷேட நிபுணர்கள் மற்றும் சுயாதீன சாட்சியாளர்களின் சாட்சியங்களையும் பதிவு செய்ய ஆரம்பித்துள்ளது. அதன்படி இந்த விசாரணைகளுக்காக 8 உத்தியோகத்தர்கள் மேலதிகமாக நியமிக்கப்பட்டுள்ளனர் என பொலிஸ் ஊடகப் பேச்சாளர் பிரதிப் பொலிஸ் மா அதிபர் அஜித் ரோஹன தெரிவித்தார். (ம-22)

மன்னாரில்...

ளது என்று மன்னார் பிராந்திய சுகாதார சேவைகள் பணிப்பாளர் மருத்துவர் ரி.வினோதன் தெரிவித்தார். கடந்த மாதம் 19ஆம் திகதி நீர்கொழும்பு சிலாபம் பகுதியில் இருந்து முசலி சவேரியார்புரத்துக்கு மீன்பிடிப்பதற்கு வருகை தந்த ஆறு பேரில் 3 பேருக்குக் கொரோனாத் தொற்று உறுதி செய்யப்பட்டு மிகுதி மூவர் தனிமைப்படுத்தப்பட்டிருந்தனர். அவர்களிடம் பி.சி.ஆர் சோதனைகள் மேற்கொள்ளப்பட்டன. இதன்போதே அவர்களில் ஒருவருக்குக் கொரோனாத் தொற்று உள்ளது என்று உறுதிப்படுத்தப்பட்டுள்ளது. குறித்த தொற்றாளருடன் தொடர்பில் இருந்து தனிமைப்படுத்தப்பட்டிருந்த அனைவரும் மீண்டும் தனிமைப்படுத்தப்பட்டுள்ளார்கள். (ம-213)

உக்ரைன் ஊழியரால்..

வருகைதந்த விமான ஊழியரால்தான் ஏற்பட்டது என்று நம்பப்படுகின்றது என நாடாளுமன்றில் தெரிவிக்கப்பட்டுள்ளது.

இராஜாங்க அமைச்சர், மருத்துவர் சுதர்ஷனி பெர்னாண்டோபுள்ளே நாடாளுமன்றில் இன்று இதனைக் கூறியுள்ளார். மக்கள் விடுதலை முன்னணியின் தலைவர் நாடாளுமன்ற உறுப்பினர் அநுர குமார திசாநாயக்க, எழுப்பிய கேள்விக்கு பதிலளிக்கையிலேயே இராஜாங்க அமைச்சர் இவ்வாறு தெரிவித்தார். (ம-22)

இலங்கை தினசரி
மற்றும் வாரந்த
பத்திரிகைகளை
உங்கள்
மொபைல்ல்
பெற்றுக்கொள்ள
எம்மோடு
இணையுங்கள்



Viber இல் இணைய
இங்கே CLICK
செய்யுங்கள்



10,000+ அங்கத்தவர்கள்
மற்றவர்கள் உங்கள்
தொலைபேசி இலக்கத்தை
பார்வையிட முடியாது



Facebook இல் இணைய
இங்கே CLICK
செய்யுங்கள்

